

प्रेषक,

डा० राकेश कुमार,  
सचिव,  
उत्तराखण्ड शासन।

सेवा में,

जिलाधिकारी,  
ऊधमसिंहनगर।

राजस्व अनुभाग-2

देहरादून: दिनांक: 11-11-2010

विषय-ग्राम कोटखर्चा के अतिवृष्टि / बाढ़ से प्रभावित / विस्थापित व्यक्तियों को ग्राम सभा शहदौरा, तहसील किच्छा, जिला ऊधमसिंहनगर में 2.714 है० भूमि में आवासीय पट्टे आबंटित किये जाने के संबंध में।

महोदय,

उपर्युक्त विषयक, आपके पत्र संख्या-237 / सात-स०भू०अ० / 2010, दिनांक-7.10.2010 के सन्दर्भ में मुझे यह कहने का निदेश हुआ है कि, श्री राज्यपाल, ग्राम कोटखर्चा के अतिवृष्टि / बाढ़ से प्रभावित / विस्थापित व्यक्तियों को, ग्राम सभा शहदौरा, तहसील किच्छा, जिला ऊधमसिंहनगर में 2.714 है० भूमि, जो खसरा संख्या-579 एवं 581 के अन्तर्गत है एवं वर्ग 5 (3) (ड) बंजर कृषि योग्य भूमि में दर्ज अभिलेख है, को राजस्व नियम संग्रह के प्रस्तर 368 के उपप्रस्तर (iv) के अधीन, आवासीय पट्टे आबंटित किये जाने हेतु, निम्नलिखित शर्तों / प्रतिबन्धों के अधीन, सहर्ष स्वीकृति प्रदान करते हैं।

1. ग्राम कोटखर्चा में प्रभावित परिवारों की सूची पूर्व में ही तैयार की गयी होगी व उसे, उसी रूप में अन्तिम किया जायेगा तथा उसमें कोई अन्य परिवार / संख्या नहीं बढ़ाये जायेंगे अर्थात् लाभार्थी परिवारों की संख्या सुनिश्चित व फ्रीज कर दी जायेगी।
2. यह निर्धारण करने का दायित्व, जिलाधिकारी का होगा कि प्रत्येक आबंटी परिवार, आपदा से ही प्रभावित हैं एवं इस आपदा के कारण उनके पास कोई भवन नहीं है।

3. यह सुनिश्चित कर लिया जायेगा कि कोई भी परिवार, उनके आपदा से असुरक्षित घरों का भविष्य में प्रयोग न करें।
4. ग्राम कोटखर्वा के सम्बन्धित क्षेत्रफल को, आवासीय स्थल के रूप में, असुरक्षित क्षेत्र घोषित करने हेतु, शीघ्र कार्यवाही की जायेगी।  
अतः इस संबंध में, तत्काल नियमानुसार कार्यवाही करते हुए, कृत कार्यवाही से शासन को अवगत कराने का कष्ट करें।

भवदीय,

/

(डा० राकेश कुमार)  
सचिव।

संख्या-<sup>2575</sup>(1)/XVIII(II)/2010 एवं तद्दिनांक

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित।

1. मुख्य राजस्व आयुक्त, उत्तराखण्ड, देहरादून।
2. आयुक्त, कुमाऊँ मण्डल, नैनीताल।
3. निदेशक, एन०आई०सी०, उत्तराखण्ड सचिवालय। ✓
4. प्रभारी, मीडिया केन्द्र, सचिवालय।
5. गार्ड फाईल।

आज्ञा से,

  
(संतोष बडोनी)  
अनुसचिव।